



ઝડપીલો ઘોડો અટકે છે

ઝડપીલો ઘોડો અટકે છે,
ત્યાં અટકણ જો.

લાલ કપડાથી ભડકે છે,
ત્યાં અટકણ જો.---ઝડપીલો...

કોઈને જાડી, કોઈને ઝીણી સમજણ છે;
અંતઃકરણ જ્યાં ચીટકે છે,
ત્યાં અટકણ જો.---ઝડપીલો...

આંખ તણા સ્પર્શથીયે રોગ જ ઊભા થાય વિકાર સંગ;
અનેક ભવના સ્નેહ-વેર સંગીલી,
અટકણ જો.---ઝડપીલો...

રાગ-દ્વેષકારી સ્થૂળ કે સૂક્ષ્મ સ્પંદન છે;
પ્રતિષ્ઠિત આત્માને દ્વંદ્વમાં જ રાખે,
ત્યાં અટકણ જો.---ઝડપીલો...

દ્રવ્ય-ક્ષેત્ર-કાળ, માલ, ભાવથી ભેળાં થતાં ગલગલિયાં થાય;
અસ્ત્રીપુરુષને વિષય ચકાવે,
ત્યાં અટકણ જો.---ઝડપીલો...

‘હોટેલ’-રસિયો જીભ ચટાકે જ્યાં દોડે છે;
સ્વાદ-સ્પર્શ લોભે બીજ પડે,
ત્યાં જ અટકણ જો.---ઝડપીલો...

મૂર્ચ્છિત થઈ જઈ, ભાન ખોઈને લપસે છે;
બેભાનપણે જ્યાં દેહ ખેંચાય,
ત્યાં જ અટકણ જો.---ઝડપીલો...

આત્માને ભુલાડે, 'દાદા' ભુલાઈ જાય અંધારે;
ચીકાશી મોહ ઝરે છૂપા ખૂણેખાંચે,
ત્યાં અટકણ જો.---ઝડપીલો...

નાટકિયા, વ્યસની, કામીયે જાણે અકો ને ક્યાં કઈ પોળો છે !
'મેકવોટર'નું બહાનું કાઢી ભાગે,
ત્યાં અટકણ જો.---ઝડપીલો...

ભોગવાતાંયે બીજાં તોફાનકારી સ્પંદ પડધે;
ઝીણી-ઝીણી ઈચ્છા પાછી ઊભે છે,
ત્યાં અટકણ જો.---ઝડપીલો...

કપટાંધ, લોભાંધ, વિષયાંધ, કામાંધ રઝળે છે;
છાનીછૂપી ગુપ્ત વાતે માયા શૈલ્ય જ,
અટકણ જો.---ઝડપીલો...

અપકર્ષણ થાય, વાણી ખેંચાઈ જાય, સુણે ન કોઈ;
દૂંટીએથી મુક્ત હાસ્ય ઉત્પન્ન ના થાય,
જ્યાં અટકણ જો.---ઝડપીલો...

આપણા દેશમાં દુશ્મન પેસે ત્યાં ભડકણ છે;
અંતરનાં સુખને આવરીને ખોરવે,
અટકણ જો.---ઝડપીલો...

હળવે રહીને ઝડપીલાં ચાલો 'આ' સમજણ છે;
પોતાનાં વર્તન વાગે ન કોઈને,
સ્વ-લક્ષણ જો.---ઝડપીલો...

